

بچوں کی تربیت

نزار کشیں اور ذمہ داریاں

ڈاکٹر بشاری تنسیم

بسم الله الرحمن الرحيم

بچوں کی تربیت ایسا گھبیر مسئلہ ہے، جو ہر دور کے والدین کے لیے اہمیت کا حامل رہا ہے۔ خصوصاً آج دوسری میں مسلمان والدین کے لیے بچوں کو اسلامی خطوط پر تربیت دینا ایک چیز کی نیشیت رکھتا ہے۔ اس چیز کا سامنا کرنے کے لیے والدین کا خود تربیت یافتہ ہونا، خصوصاً ”ماں“ کے لیے ایک ”عظیم ماں“ ہونا لازمی امر ہے۔ کیونکہ عظیم ماں ہی عظیم بچوں کو پروان چڑھا سکتی ہیں۔

اللہ تعالیٰ نے والدین کو اور بالخصوص ماں کو جس عزاء سے بخشندا ہے، وہ اسلام کے سوا دنیا کا کوئی مذہب اور کوئی بھی تمدن عطا نہیں کر سکا۔ اللہ تعالیٰ نے ماں کو باپ سے تین گناہ زیادہ اطاعت کا حق دار گردانا اور جنت ماں کے قدسیوں میں رکھ دی۔

اللہ تعالیٰ نے ماں کی محبت میں مٹھاں اور اس کے دل میں ایثار و قربانی کا بے مثل جذبہ رکھ دیا۔ اپنی صفت رحمت و شفقت سے وافر حصہ اس رشتہ کو عطا کر دیا۔ وہ پروردگار خود خالق کائنات ہے۔ صفت تخلیق عورت کو عطا کر کے اس نے عورت کو عظمت کی بلندیوں تک پہنچا دیا۔ بچے سے محبت کا کچھ ایسا انداز خالق کائنات نے عطا کیا ہے کہ اتنی تکلیف اٹھا کر ماں بچے کو جنم دیتی ہے، مگر اس پر ایک نظر ڈالتے ہی تمام دکھ تکالیف بھول جاتی ہے۔

یہ اللہ تعالیٰ کی شانِ رحمت ہے کہ شادی سے پہلے ہر لڑکی بچوں کو پیار کرتی ہے اور ہر چھوٹا بچہ اس کے لیے کشش رکھتا ہے۔ مگر یہ محبت اور کشش عورت ہونے کے ناتے فطری جذبہ تک محدود رہتی ہے۔ ہنستے کھیلتے، صاف سترے، صحت مند بچے ہی

متاثر کرتے ہیں۔ گندے، بیمار، صدی، گندگی سے لცفرے ہوئے بچے دیکھ کر گھن آتی ہے۔ مگر یہی نو عمر لا کی جب تخلیقی مرافق کا حصہ بن کر خود ماں کا درجہ حاصل کر لیتی ہے تو اس کے جذبات اور مامتا کا اندازہ نہیں لگایا جاسکتا۔ بچہ اور اس کا ہر کام اس کی زندگی کا محور بن جاتا ہے۔ اپنے بچے کا آرام ماں کی اوپرین ترجیح ہوتا ہے۔ اگر اللہ تعالیٰ ماں کے دل میں محبت و شفقت اور رحم کی یہ صفت نہ رکھ دیتا تو شاید دنیا میں بچوں کی سب سے بڑی دشمن ماں ہی ہوتی۔ جس قدر تکلیف وہ تجربے اور جن مشکل مرحبوں سے پرورش کے دوران وہ گزرتی ہے، اس کا اندازہ بھی صرف اُسی ذات باری تعالیٰ کو ہے، جبھی تو ایک مسلمان ماں کو اعلیٰ ترین اعزاز سے نوازا گیا۔ ان عظموں کو حاصل کرنا، اور انھیں شعوری طور پر برقرار رکھنا بھی ماڈل کی ذمہ داری ہے۔ مسلمان ماں کی سوچ، کردار، خیالات اور اعمال ایک مسلمان ماں جیسے ہوں گے تو یقیناً وہ دنیا و آخرت میں سرخروئی کے اعلیٰ منصب پر فائز ہوگی۔

جس طرح کسی بھی فیکٹری میں کام کا ہر شعبہ علیحدہ ہوتا ہے۔ اسی طرح اس نظام کائنات میں اللہ تعالیٰ نے ہر ذی روح کا ایک شعبہ مقرر کر رکھا ہے۔ عورت اس نظام کے انتہائی حساس اور ذمہ دار شعبہ، شعبہ تخلیق سے وابستہ ہے۔ جس طرح اعلیٰ منصب اور ذمہ داری کے اہم شعبے سے تعلق رکھنے والا ہر کارکن فیکٹری میں مالک کے نزدیک خصوصی اہمیت کا حامل ہوتا ہے اور اس کی ذمہ داری کے لحاظ سے اس کا مقام و مرتبہ اور دیگر مراعات ہوتی ہیں، اسی طرح اللہ تعالیٰ نے بھی شعبہ تخلیق کی کارکن یعنی عورت کو عہدے کے لحاظ سے خصوصی اہمیت دی ہے۔ اگر وہ حقیقی مسلمان ماں بن بن کر اپنی ذمہ داری پورے شعور کے ساتھ ادا کرتی ہے تو جنت اس کے قدموں میں ہے۔

والدین کی ذمہ داری اسی روز سے شروع ہو جاتی ہے، جب وہ رشتہ ازدواج میں مسلک ہوتے ہیں۔ بچوں کی تربیت کے لیے والدین کو بہت سے ادوار اور بے شمار مرافق سے گزرنا پڑتا ہے۔ والدین اور اولاد کا تعلق کبھی نہ ٹوٹنے والا اور ختم نہ ہونے

والاتعلق ہے۔ یہ دنیا و آخرت دونوں میں ایک دوسرے کے لیے باعث فخر و انبساط بھی ہو سکتا ہے اور باعث رنج و ندامت بھی ۔۔۔

امت مسلمہ جن مشکلات بھرے دور سے گزر رہی ہے اس میں ضرورت اس بات کی ہے کہ مسلمان انفرادی اور اجتماعی طور پر اپنی ذمہ داریوں کا احساس کریں۔ گذشتہ غلطیوں اور کوتا ہیوں کی تلافی کرنے کے لیے عزم نو کے ساتھ نئی نسل کی آبیاری کریں۔ اس ویران کھیتی کو زرخیز اور باشر بنانے کے لیے جذبہ ایمانی اور مکمل فہم و شعور کے رحمت بھرے بادلوں کی ضرورت ہے۔ اللہ تعالیٰ نے امت مسلمہ میں کبھی زرخیزی کا عصر کم نہیں کیا۔ محض توجہ الہ کی ضرورت ہے، انفرادی اور اجتماعی طور پر ۔۔۔

اگر امت مسلمہ کے ہر گھر سے ایک بچہ بھی اسلام کے انسان مطلوب کی صورت میں نصیب ہو جائے تو آئینہ ایک دو عشروں میں ہی دنیا میں ”اسلامی انقلاب“ برپا ہو سکتا ہے۔ اس خوش نصیبی کو پانے کے لیے ایک خوب منصوبہ بندی کی ضرورت ہے۔ باطل نے مسلمان کو مسلمان نہ رہنے دینے کی ایک طویل المدت منصوبہ بندی سے کام لے کر آج ہمیں تباہی کے دہانے پر پہنچا دیا ہے۔ اس تباہی سے بچنے کی یہی صورت ہے کہ اپنے افکار و اعمال کو بدلا جائے۔ طویل المیعاد منصوبہ اور تطہیر افکار و اعمال ہی وہ بنیادی عنصر ہے، جو کسی بھی فرد یا قوم کے مقدار کو سنوار سکتا ہے۔ اس لیے لازم ہے کہ وہ خوش نصیب جوڑے جو خود کو پاشور مسلمان گردانتے ہیں، اپنی ذمہ داری کو زیادہ سمجھیگی سے بجا نے کا عہد کریں اور نئی نسل کی اسلامی خطوط پر تربیت کر کے قوم کی تعمیر نو میں اپنا حصہ لگائیں، اور ایک مہم کے طور پر ہر مسلمان کو اس کی اہمیت کا شعور دلائیں۔

رشته ازدواج کے لیے نیک نتی سے ایسے ساتھی کا انتخاب کرنا چاہیے جو عقل و فہم کے ساتھ ساتھ دل و نگاہ کے لحاظ سے بھی مسلمان ہو۔ اگر ایک ساتھی دینی فہم و شعور کے لحاظ سے کم ہے تو اس کی کمی کو پورا کرنے کی کوشش کرتے رہنا چاہیے۔ کسی بھی مرد و عورت کی عملی زندگی کا آغاز نکاح سے ہوتا ہے۔ پھر باقی پوری

زندگی میں دونوں نسل نو کی فلاں و بہبود کے لیے وقف ہو جاتے ہیں۔ گھر ایک ایسا ادارہ ہوتا ہے جہاں ہر دو کو اپنی اپنی ذمہ داریاں باہم مل کر ادا کرنی ہوتی ہیں۔ کسی مرطے میں عورت کی ذمہ داریاں زیادہ ہیں اور کہیں مرد کی۔ اور اس میں مختلف مرامل طے کرنا پڑتے ہیں۔

پہلا مرحلہ: نکاح، زوجین کا باہمی تعلق

اللہ تعالیٰ کی نشانیوں میں سے ایک نشانی یہ بھی ہے کہ نکاح کا رشتہ دو اجنبی مردوں عورت کو باہم مضبوط رشتہ میں جوڑ دیتا ہے، جس میں محبت بھی ہے اور موادت بھی۔ شعور، فہم اور جانے کا ذوق، ہر کام کا حسن ہوتا ہے۔ نکاح کا حسن یہ ہے کہ اس رشتے کی بنیاد اللہ تعالیٰ اور اس کے رسول صلی اللہ علیہ وسلم کے نام پر ہے۔ اور اس حسن کی پایداری یہ ہے کہ اس رشتے کے تمام حقوق و فرائض کی صحیح صحیح، ادا گئی ہو۔

حقوق و فرائض کی ادا گئی میں نیک نیتی کا فرماء ہو۔ بد نیتی وہ زہر ہے جو ہر اچھے سے اچھے کام کو عیب دار بنا دیتی ہے بلکہ ہرے بھرے پھل دار باغ کو راکھ کا ڈھیر بنا دیتی ہے۔ مرد کی طرف سے حق مہر کی ادا گئی نہ کرنا، اللہ کے حکم کی نافرمانی ہے۔ زوجین کو اپنے حقوق و فرائض کا کتاب و سنت کی روشنی میں پورا شعور ہونا چاہیے اور اس کے لیے والدین کو چاہیے کہ وہ شادی سے پہلے بچوں کو اللہ تعالیٰ اور اس کے آخری رسول صلی اللہ علیہ وسلم کی تعلیمات سے بخوبی آگاہ کریں۔

شادی پر بے جا اخراجات کرنا اور مطالبات اٹھانا خلاف سنت ہے۔ سب سے زیادہ بابرکت نکاح وہ ہے، جس میں اخراجات کم ہوں اور حقوق کی ادا گئی بروقت ہو۔ حقوق کی ادا گئی میں کسی رقم یا اشیا کی اہمیت نہیں ہوتی۔ حکم الہی کی اطاعت، سکون اور روشنی عطا کرتی ہے۔ باہم عزت نفس کی پاسداری دلوں کو جوڑنے کا ذریعہ ہے۔

زوجین کا باہمی تعلق: میاں یہوی کا باہمی تعلق ”ایک دوسرے کے

لیے بہاس،" کا ہی ہونا چاہیے۔ معنوی طور پر بھی باطنی اور روحانی طور پر بھی۔ زوجین کا باہم رشتہ محض صفائح جذبات کی تسلیکیں کا ذریعہ ہی نہ سمجھا جائے۔ نبی اکرمؐ نے زوجین کے باہم تعلق کو جس شائستگی اور وقار کے ساتھ نبھانے کا طریقہ بتایا ہے اس کو مد نظر رکھا جائے۔ ہر کام میں جس قسم کی نیت کا فرمایا ہوتی ہے، وہی اچھے یا بے انجام کا سبب بنتی ہے۔

زوجین کو باہم محبت بڑھانے کے لیے، اس کو قائم واستوار رکھنے کے لیے اللہ تعالیٰ سے دعا کرتے رہنا چاہیے۔ کسی بھی ایسے عمل سے گریز کرنا چاہیے، جس سے میاں یہوی کے دل ڈور ہونے کا خدشہ ہو۔ میاں یہوی کی محبت اللہ تعالیٰ کو سب سے زیادہ محبوب ہے۔ شیطان کو سب سے زیادہ خوشی میاں یہوی کے درمیان رنجش، جدا، بدگمانی ڈال کر ہوتی ہے اور یہ کام کرنے کے لیے وہ ہمہ وقت کو ڈال رہتا ہے۔ اللہ تعالیٰ ان میاں یہوی کو نظر رحمت سے دیکھتے ہیں جو ایک دوسرے سے محبت کرتے اور ایک دوسرے کا خیال رکھتے ہیں۔ زوجین کو اللہ تعالیٰ کی نظر رحمت سے محروم نہ ہونا چاہیے اور شیطان کے پھیلائے ہوئے جالوں سے محفوظ رہنے کے لیے چوکنا رہنا چاہیے۔ شیطان تو یہی چاہتا ہے کہ مسلمانوں کے دلوں میں بغرض ڈال دے اور ان کو برائی کی طرف لے جائے۔ اللہ تعالیٰ نے اپنے برگزیدہ انبیاء علیہم السلام کی زبان سے جو دعائیں ہم تک پہنچائی ہیں، ان کو ہر نماز کے بعد خلوصِ دل سے مانگنا چاہیے:

رَبِّ هَبْ لِي مِنَ الْذُّكْرِ ذُرِّيَّةً طَيِّبَةً إِنَّكَ سَوْفَيْعُ الدُّعَاءِ (۲۸:۳)

پروردگار، اپنی قدرت سے مجھے نیک اولاد عطا کر، تو ہی دعا سننے والا ہے۔

”ذریۃ طیبۃ“ طیب میں صالح، نیک اطوار، صحت مند، غرض ہر خوبی آجائی ہے۔ یہ اسی صورت میں نصیب ہو سکتی ہے، جب زوجین کے اپنے جذبات، احساسات اور نیت بھی طیب ہو گی۔ مسنون دعاؤں میں زوجین کی باہم ملاقات کے وقت کی دعا اس پات کی اہمیت کو اجاگر کرتی ہے۔

نسل نو کی اسلامی خطوط پر تربیت کرنا والدار والدہ دونوں کی ذمہ داری ہے۔ اللہ تعالیٰ نے عورتوں کو کھتی سے تشبیہ دی ہے اور اس کھتی میں جس قسم کا بیچ ہو گا ویسا ہی پہل نصیب ہو گا۔ جس طرح ایک جاہل، نالائق، ذمہ داریوں سے لاپروا فرانض سے غافل اور کاہل با غباں اپنے کھتی اور باغ سے کما حقہ، رزق حاصل نہیں کر سکتا۔ اسی طرح اسلامی شعور اور ذوقی آگہی سے بے بہرہ مرد اور عورت اپنی اولاد سے فیض یاب نہیں ہو سکتے۔ نکاح کا مقصد مسلمان کے زندگی محس اولاد کا حصول نہیں بلکہ نیک اور صالح اولاد کا حصول ہے جو مومن کے لیے دنیا و آخرت میں سرخروئی کا باعث بنے۔

دوسری مرحلہ: پیدائش سے پہلے اور بعد

عورت کے لیے بچے کی پیدائش سے پہلے کا زمانہ ایک سخت تکلیف دہ مرحلہ ہوتا ہے۔ وہ مختلف ذہنی، نفسیاتی اور جسمانی تبدیلیوں سے گزرتی ہے۔ ہر بچہ اللہ تعالیٰ کی طرف سے انسانیت کے لیے ایک پیغام ہے۔ کوئی نہیں جانتا کہ کون سا بچہ والدین کے لیے باعث سعادت اور معاشرے کے لیے باعث رحمت ہو گا۔ ہر آنے والا بچہ دنیا میں اپنے حصے کا رزق اور مقدار لے کر آتا ہے۔ بچوں کی پیدائش پر دل میں تنگی محسوس کرنا، چاہے وہ کسی بھی سوچ کے ساتھ ہو، زم سے زم الفاظ میں بھی اللہ سے بغاوت ہے۔ بچے کا تعلق ابتدائی دونوں سے ہی ماں کے ساتھ قائم ہو جاتا ہے۔ وہ تھا ساخیہ (cell) محس ایک جرثوم نہیں بلکہ ایک مکمل شخصیت کا نقطہ آغاز ہوتا ہے، اور وہ اپنی ماں سے ص نسبت رکھتا ہے۔ تخلیق کا عمل اللہ کا ایک کھلا کر شدہ ہے۔ ایک معمولی خلیے کا چھ سے دس پونڈ کے انسان میں تبدیل ہو جانا بلاشبہ ایک حیرت انگیز عمل ہے۔

تخلیق کے عمل سے گزرنے والی خاتون پر اللہ تعالیٰ کی شکر گزاری لازم آتی ہے کہ خالق کائنات نے اشرف الخلق و خلق کی تخلیق کے لیے اُسے منتخب کیا ہے۔ حاملہ خاتون کو حسن نیت، اور خوش اسلوبی کے ساتھ اس ڈیوٹی کو انجام دینا چاہیے۔ ایک بچی

مسلمان عورت یہ زمانہ مصیبت سمجھ کر نہ گزارے بلکہ ان تکالیف کو اسے خندہ پیشانی سے برداشت کرنا چاہیے۔ اس زمانے میں وہ اللہ تعالیٰ کی خصوصی نظر رحمت میں ہوتی ہے۔ اس شفیق ذات نے اس کے روزمرہ کے فرائض کو اجر کے حساب سے نفع بخش ہونے کا وعدہ فرمایا ہے۔ ایک حاملہ عورت کی نماز عام عورت کی نماز سے افضل ہے۔ حاملہ عورت اگر رب کریم کی فرماں بردار ہے اور اس کی لو اپنے رب سے لگی ہوئی ہے تو سارے زمانیہ حمل میں اس کورات اور دن میں بے پناہ ثواب ملتا ہے۔

باپ کے لیے لازم ہے کہ وہ اپنی اولاد کو پاکیزہ اور صالح کردار پر اٹھانے کے لیے گھر میں ایسی کمائی لائے جو حلال اور طیب ہو۔ اپنی اولاد کو اگر حرام کمائی سے سینچا گیا تو اس کے کردار و اعمال میں شرافت کی سی تابندگی کیسے آئے گی؟

حقائق کی دنیا کا یہ اٹل اصول ہے کہ اگر نقطہ آغاز ہی غلط ہو تو پھر ہر خط غلط رخ پر جاتا ہے۔ اپنے اسلاف کی زندگیاں اور ان میں ماوں کے کردار کا تذکرہ ہمارے لیے مشعل راہ ہے۔ وہ ماکیں قابل فخر ہیں؛ جنہوں نے اپنے بچوں کو شہر کی مشکوک کمائی نہ کھلائی بلکہ خود محنت مشقت کر کے ملت اسلامیہ کو قابل روک کر دار کے حامل سپوت فراہم کیے۔ عزیمت کی راہوں پر چلنے والی ان ماوں کی تقلید میں کم از کم وہ امور تو انجام دینا ہرگز مشکل نہیں جن کا تعلق اپنی ذات سے ہے۔

ہمہ وقت اللہ کا ذکر، نماز کی پابندی، باوضورہنا، پاکیزہ گفتار ہونا، جسمانی، روحانی وہی سکون کا باعث ہوتا ہے۔ ہر وہ غذا جو حاملہ عورت کھاتی ہے اس میں اُس نعمتی سی جان کا حصہ بھی شامل ہوتا ہے۔ اس زمانے میں اگر جسمانی غذا معمول سے زیادہ درکار ہوتی ہے تو روحانی غذا کا تابع بھی تو پہلے سے زیادہ چاہیے۔

جب اللہ تعالیٰ گوشت کے بے جان لوثرے میں جان ڈالتا ہے تو فرشتے کو بھیجا جاتا ہے کہ وہ معلوم کرے، تخلیق کے مرحلے سے گزرنے والی عورت اپنے بچے کے لیے کیا طلب کر رہی ہے؟ اس کو اپنے تخلیق کردہ شاہکار کو سنوارنے کی فکر بھی ہے یا نہیں؟

اگر ماں اپنے ہونے والے بچے کے لیے دنیا مانگ رہی ہے تو وہ اس کا مقدر ہے۔ دنیا و آخرت مانگ رہی ہے تو اللہ کے پاس کسی چیز کی کمی نہیں ہے۔ اس کے خزانوں میں کبھی کمی واقع نہیں ہوتی۔

مدت حمل میں بچہ ماں سے خواراک ہی حاصل نہیں کرتا، بلکہ ماں کی افسردگی، بے چینی، بیماری بے آرامی کا بھی اس پر اثر ہوتا ہے۔ اس زمانے میں وہ کیا سوچتی ہے؟ کن مصروفیات میں گھری رہتی ہے؟ اس کا دل کن جذبوں سے آ راستہ رہتا ہے؟ بچہ کی شخصیت اسی کا پرتو ہوتی ہے۔۔۔ مختلف سائنسی مطالعوں سے یہ بات ثابت ہوئی ہے کہ ماں کی مصروفیات سے جنین اثر لیتا ہے۔ ماہرین نفیات سفارش کرتے ہیں کہ والدین اپنے آئندہ بچے کو جیسا کچھ بنانا چاہتے ہیں، ماں کو اسی کی طرف یکسو رہنا چاہیے۔ جس لائن پر لگانا چاہتے ہیں، جس مضمون یا فن کا ماہر بنانا چاہتے ہیں، ماں کو بھرپور اسی کی طرف توجہ دینی چاہیے اور وویے ہی ما حول میں رہنا چاہیے۔

ایک مسلمان ماں اپنے بچے کو ”نماینده مسلمان“ بنانا چاہتی ہوگی تو وہ ضرور ان سب امور کا خیال رکھے گی۔ بزرگان دین کی مائیں اکثر وہیش تر قرآن پاک کو ہر وقت ور دیبان رکھتی تھیں۔ آج بھی ایسی مثال مل سکتی ہے کہ جب ماں نے مدت حمل میں ہر وقت قرآن پاک کی تلاوت سنی، خود بھی ور دیبان بنایا اور ایک ہی قاری کی زبان، لب و لہجہ میں کثرت سے قرآن سناتا تو اس کا اثر یہ ہوا کہ نومولود قرآن کی تلاوت کو حیرت انگیز دلچسپی سے سنتا اور جب قرآن سیکھنے کی عمر ہوئی تو حیرت انگیز طور پر بہت جلد سیکھ گیا۔

ایک ذمہ دار اور حتاں مسلمان ماں وہ ہے، جو زمانہ حمل میں متینی کی صحبت سے فیض یاب ہو، قرآن و حدیث کا بکثرت مطالعہ کرے، قرآن پر غور و فکر کرے اور درس و تدریس میں وقت گزارے۔ اپنی دیگر ذمہ داریوں کو بھی اللہ تعالیٰ کی رضا کے لیے انجام دے۔ یہ آزمائی ہوئی بات ہے کہ مستقل بنیادوں پر منعقدہ قرآنی کلاسوں میں شامل ہونے والی خواتین نے اس بچے کی عادات میں نمایاں تبدیلی محسوس

کی، جو قرآنی کلاسوس میں شریک ہونے کے زمانے میں رحم میں پروش پار ہے تھے۔
ماں بننے والی خاتون کو شوری کوشش کے ساتھ صبر و قفاعت اور قوت برداشت
کو اجاگر کرنا چاہیے۔ وہ بینادی اخلاقی عیب جوانسانی زندگی کو بد صورت بناتے ہیں اور
انسانیت کی توہین ہیں مثلاً بعض، کینہ، حسد، تکبیر اور جھوٹ سے بچنے کی کوشش کرے۔
بے جا، لایتھنی اور غیر ضروری بحث سے گریز کرے۔ ذکر و تسبیح کو اپنا معمول بنائے۔ یقیناً
اس کی عبادت، ذکر روزہ و دیگر حقوق و فرائض کی ادائیگی میں ایک معصوم روح بھی
شریک ہوتی ہے اور وہ اللہ کے حضور اپنی ماں کے ہر نیک عمل کی گواہ بھی ہوگی۔

جسمانی غذا کے ساتھ روحانی غذا بھی اعلیٰ اور زیادہ مقدار میں ہونی چاہیے۔
روشن کردار، اعلیٰ ذہنی و فکری استعداد کی مالک ماں ہی اپنے بچے کے روشن مستقبل کی فکر
کر سکتی ہے۔ کم ظرف، جھگڑا، حسد، احساس برتری یا کمتری کی ماری، ناشکری اور بے
صبری عورت، اعلیٰ کردار کا سپوت قوم و ملت کو کیسے دے سکتی ہے۔

جسمانی صحت و صفائی کے ساتھ ساتھ ماں کو روحانی صحت و صفائی کا خیال رکھنا
لازمی امر ہے۔ باوضور ہنا، ہر کھانے سے پہلے وضو کر لینا، ہر لفظ کے ساتھ بسم اللہ
پڑھنا اور اپنے ہونے والے بچے کا دھیان بھی اس غذا کے ساتھ رکھنا کہ وہ اس غذا میں
 حصہ دار ہے۔ اسی طرح عورت اپنے ہر چھوٹے بڑے کام میں زیر تخلیق معصوم ہستی کو
 شامل رکھنے تو اس کی اپنی روحانی تربیت میں بے حد اضافہ ہو گا۔ گویا ماں بننے کے
 مرحل میں عورت خود اپنے لیے ایک ایسا ادارہ بن جاتی ہے، جس میں ہر لمحہ اس کو ایک
 بات سیکھنے اور سکھانے میں مدد ملتی ہے اور اللہ تعالیٰ کی نظر رحمت میں رہتی ہے۔

بیرونی ماحول اور ماں کے اپنے فکر و عمل سے جنین اثرات قبول کرتا ہے۔ اس
 بات کا تجربہ مشاہدہ کرنے کے لیے ”نیشنل انٹی میوٹ آف چائلڈ ہیلتھ اینڈ ہیومن
 ڈولپمنٹ“ نے حاملہ خواتین کو مختلف ماحول اور فنون کے ساتھ رکھا۔ ایک یورپی ماں کا
 اپنا تجربہ ہے: ”جب میں نے یہ بات سنی کہ جنین پر ماحول کا اور ماں کے اپنے اندازِ فکر

عمل کا اثر ہوتا ہے تو میں نے کمپیوٹر کی تعلیم سیکھتے ہوئے اپنے بچے کو شعوری طور پر مخاطب کر کے ہر سبق دہرا�ا اور ہر عمل میں اُس کو اپنے ساتھ محسوس کیا۔ پیدائش کے چند سال بعد وہ بچہ حیرت انگیز طور پر کمپیوٹر کے بارے میں رازداں نکلا، تخلیق کے ابتدائی چھ مہینوں میں نہیں سی جان کے اندر، صحن ساعتِ حسن، لامسہ اور ذائقہ پیدا ہو جاتی ہیں۔ قرآن پاک میں بھی تخلیق کے تین مراحل بیان ہوئے ہیں۔ قرارِ مکین، ساعت اور بصارتِ جنین میں قوت ساعت کی تجھیں سب سے پہلے ہوتی ہے۔ اسی لیے بیرونی ماحول کے اثراتِ جنین پر شروع ہو جاتے ہیں۔

اسی ادارے کے ایک محقق اسٹافن سومی نے تحقیق کے بعد بتایا: ”پہلے خیال کیا جاتا تھا کہ صرف جینیاتی (موروثی) اثرات ہی مزاج بنانے پر اثر انداز ہوتے ہیں۔ گراب ماحول کی اہمیت واضح ہو رہی ہے۔ مایوسی میں گھری ماڈل کے بچے بھی مایوس شخصیت لے کر پیدا ہوتے ہیں۔ جیراللہ دین ڈائن نے واشنگٹن یونیورسٹی میں منعقدہ ایک سینما میں اپنا مشاہدہ بیان کیا: ”جن بچوں کی مائیں مایوسی کا شکار ہوتی ہیں۔ ان کے بچوں کے دماغ کا بایاں حصہ جس کا تعلق خوشی، دل جسمی اور دیگر ثابت عادات سے ہے۔ اپنا کام بہتر طریقے پر انجام نہیں دے سکتا۔“

اللہ تعالیٰ سے محبت کرنے والی روشن ضمیر، اللہ پر توکل کرنے والی خاتون روحاںی طور پر مضبوط اور پُر عزم ہوگی۔ اس زمانے میں عورت کے گھر کا ماحول اور خصوصاً شوہر کا رویہ اور انداز فکر بھی بہت اہمیت رکھتا ہے۔ اس غیر معمولی صورت حال میں شوہر کی بھی ذمہ داریاں غیر معمولی طور پر بڑھ جاتی ہیں۔ اس لیے خاتون کی ذہنی، جسمانی، روحاںی طہانتی کے لیے شوہر کو بھرپور طریقہ سے اپنا کردار انجام دینا چاہیے۔ یہ شوہر کا فرضی عین ہے جس کی اس سے باز پرس ہوگی۔ دیگر شرط دار اور شوہر ایک نئی ہستی کو دنیا میں لانے کے لیے عورت کو جتنی آسانیاں آرام ذہنی و جسمانی سکون مہیا کریں گے تو وہ بھی لازماً اس کا صلد اللہ تعالیٰ کے ہاں پائیں گے۔ دیکھا گیا ہے کہ تخلیق

کے مراحل میں پورے نو ماہ جس خاتون کے شوہرنے بیوی کے آرام و سکون کے لیے خاطر خواہ انتظامات کیے اپنی نفسانی اور عمومی خواہشوں کی تجھیل کے لیے قربانی اور ایثار کا راستہ اختیار کیا، ان کے بچے صحبت مند، خوب صورت، ذہین اور پرم اعتماد تھے۔

حامہ خاتون کو کچھ بیماریوں سے حفاظتی میکے اور دوائیاں دی جاتی ہیں، تاکہ خاتون اور اس کا بچہ بیماریوں سے محفوظ رہے۔ بالکل اسی طرح کچھ روحانی بیماریوں سے بچاؤ کے بھی حفاظتی اقدامات کرنے چاہئیں۔ ہر عورت اپنے عیب و محسن کا جائزہ لے اور جو عیوب انسان کی زندگی کو عیب دار بناتے ہیں ان سے بچنے کے لیے مکمل توجہ کے ساتھ کوشش کرے، جس طرح رمضان میں اہتمام کرنے کی کوشش کی جاتی ہے۔ اگر جسمانی بیماری کا اعلان ضروری ہے تو اخلاقی بیماریوں کا سدی باب بھی ہونا چاہیے۔

تیسرا مرحلہ: ولادت، رضاعت، ابتدائی چند سال

نومولود اللہ کی نشانیوں میں سے ایک ہے۔ اللہ تعالیٰ نے عورت کو بچہ جننے کی تکلیف برداشت کرنے پر بے حساب اجر و ثواب کی بشارت سنائی ہے۔ اگر ایمان و ایقان کی کھنکتی شاداب ہو اور اس پورے عمل کو اللہ اور رسول کی رضا کا وسیلہ سمجھا جائے تو پھر درد کی ہر لہر کو برداشت کرنے پر بے حد و حساب ثواب ملتا ہے۔ اگر: ”مسلمان عورت زچگی کے دوران زندگی کی بازی ہار جائے تو شہادت کا درجہ پائے گی“۔

نومولود لڑکا ہو یا لڑکی، خوشی کا اظہار فطری ہے۔ لڑکی اللہ کی طرف سے رحمتوں کا پیغام لے کر آتی ہے۔ جس عورت کے ہاں صرف لڑکیاں پیدا ہوں اور وہ اللہ تعالیٰ سے شکوہ نہ کرے۔ دل میں تنگی و ناگواری نہ لائے تو اس کو حضور صلی اللہ علیہ وسلم نے اپنے ساتھ جنت میں داخل ہونے کی خوشخبری سنائی ہے۔

اسلامی طریقہ زندگی، بچے کو دنیا میں آتے ہی اللہ تعالیٰ کی کبریائی کا سبق سکھاتا ہے۔ اس لیے اذان و تکبیر کو محض رسم کے طور پر نبھایا جائے، بلکہ اس میں روح بلائی

شامل ہونی چاہیے۔ جو بچہ پیدائش سے پہلے رحم میں مادی خوراک کے ساتھ ساتھ روحاںی غذا بھی حاصل کرتا رہا ہاؤ وہ دنیا میں آتے ہی اس کی طرف ایک قدم اور بڑھاتا ہے۔ اذان و تکبیر کی آواز اسے روحاںی فرشتے سے مسلک رکھتی ہے۔ پیدائش کے بعد بچے کا حق: با معنی نام رکھنا، عقیقہ کرنا اور بال اُتر وانا ہے۔

نام: رسول اللہ نے فرمایا: ”اپنے بچوں کو اچھے نام دو، عبد اللہ، عبد الرحمن، اللہ تعالیٰ کے پسندیدہ نام ہیں، انبیاء کے ناموں پر بچے کا نام رکھنے کی تلقین کی گئی۔ یا پھر معنی کے لحاظ سے پسندیدہ، با معنی، خوب صورت، خوشی، کامیابی، سکون و وقار والے ناموں کا اہتمام کرنا سنت نبوی ہے۔ حضور اکرم نے بعض ناپسندیدہ ناموں کو بدلتا یا خود حضور کا یہ طریقہ تھا کہ کسی بھی مہم پر صحابہ کرام کو بھیجتے تو کامیابی اور خوشی کے معنی والے نام کے صحابی کو منتخب کرتے تھے۔ بچے کا نام ہی اس کی پہچان ہے۔ نام ہی کسی بھی انسان کی پہلی ذاتی ملکیت ہوتا ہے، جو ہر کسی کو بے حد پیاری ملکیت لگتی ہے۔ غرض یہ کہ والدین کو اپنے بچے کی تربیت کی پہلی اینٹ صحیح اور مناسب جگہ پر رکھنی چاہیے۔ روحاںی و نفسیاتی طور پر نام کے اثرات ہی شخصیت کا حصہ ہوتے ہیں۔

لڑ کے یا لڑکی کا جو بھی نام منتخب کیا جائے، اس کو پورے شعور کے ساتھ دل کی گہرائی سے احساس کرتے ہوئے پکارا جائے، کہ یہ نام نہیں حقیقت میں ایک دعا ہے۔ ایک آرزو ہے، تمنا ہے، آئینڈیل ہے جس کو پانتا ہے۔ ”عبد اللہ“ ہے یا ”عبد الرحمن“۔ وہ اللہ کا بندہ بن کر رہے۔ ابو بکر، عمر ہے یا عثمان و علی، عائشہ ہے یا اسماء، فاطمہ ہے یا کسی اور صحابی یا بزرگ کے نام جیسا نام ہے، تو اس اعلیٰ شخصیت کا پرتو، اپنے بچے میں دیکھنے کی تمنا اور دعا لیے ہوئے پکارا جائے۔ تمام رشتہ دار، خصوصاً والدین جب اپنے بچے کو پکاریں گے اور ہمیشہ دل سے وہ دعا کی صورت میں اظہار ہوگا اور کسی بھی خوب صورت معنی والے نام کو جب لکھا، بولا جائے گا، دعا کا خزانہ دل کی گہرائیوں سے چھاوار ہوگا۔ اللہ تعالیٰ کی رحمت کے ساتھ امید کی جاسکتی ہے کہ بچہ روشن شخصیت کا حامل ہوگا۔

اس لیے بچوں کو پیار ہی پیار میں بے معنی ناموں سے پکارنے سے اجتناب کرنا چاہیے۔
یہ اسلام کے نظام تعلیم و تربیت کا حصہ ہے کہ شروع دن سے بچے کو اس کے نام
کی مناسبت کا احساس دلایا جائے اور اس شخصیت کو خصوصی آئینہ میں کے طور پر پیش کیا
جاتا رہے۔ اگر ماں کو اس شخصیت کے بارے میں تفصیلی علم ہوگا اور اس کی زندگی کے
واقعات معلوم ہوں گے تو ہر ہر معاملے میں بچے کی راہنمائی کی جائے گی۔ غرض کہ بچے
کے قلب و ذہن میں یہ رائخ ہو جانا چاہیے کہ اُس نے خود کو اس بامشمی بناتا ہے۔

رضاعت: پیدائش کے فوراً بعد ہر جان دار مخلوق کا نومولود اپنی ماں کی
طرف کشش رکھتا ہے، چاہے اُس کا ائدوں سے ظہور ہو یا حرم ما در سے۔ دودھ پلانے
والے جانداروں میں مشاہدات کرنے والے اس نتیجے پر بہنچے ہیں کہ بچہ اپنی ماں کو اور
ماں اپنے بچے کو ایک دوسرے کی بو (smell) سے پہچانتے ہیں۔ انسانی بچے کو بھی اللہ
تعالیٰ نے پیدائش کے وقت بہت کم قوت بینائی عطا کی ہوتی ہے اور نوزائیدہ بچہ کافی
عرصے تک ایک فٹ فاصلہ سے زیادہ نہیں دیکھ سکتا۔ اس لیے پیدا ہونے کے بعد قرین
قیاس ہے کہ وہ اپنی ماں کو چھاتی کی بو سے پہچانا شروع کرتا ہوگا۔ عام مشاہدہ ہے کہ
نھا بچہ کسی اور عورت کا دودھ پینا پسند نہیں کرتا۔ دودھ پلانے کے دوران ماں اور بچے کا
تعلق مضبوط ہوتا ہے۔ ماں اور بچے کی بر قی لہریں ایک دوسرے کو تو اتنا تی اور سکون مہیا
کرتی ہیں۔

قدرت نے نوزائیدہ شیر خوار بچے کی ساری کائنات ماں کی گود اور ماں کے
دودھ سے وابستہ کر دی ہے۔ بچے کو شروع سے ہی ماں کا قرب نصیب ہوتا چاہیے۔
آج کل بچے کو ہسپتا لوں میں ماں سے ڈورنر سری میں رکھا جاتا ہے جس سے ماں اور بچہ
ایک دوسرے کی مخصوص بواور تعلق سے محروم ہو جاتے ہیں۔ اللہ تعالیٰ نے ماں کو دوسال
تک دودھ پلانے کی ہدایت کی ہے۔ یہی دوسال کا عرصہ بچے میں تعلیم حاصل کرنے کی
قوت اور وہنی دباو برداشت کرنے کی صلاحیت کو بڑھا سکتا ہے۔ اگر کسی مجبوری کی بنا پر

ماں اپنا دودھ نہ پلا رہی ہو تو فیڈر سے دودھ پلانے کے لیے بھی ماں اپنے بچے کو گود میں لے کر سینے سے لگا کر پلانے۔ اللہ تعالیٰ نے دودھ پلانے والی ماں کو خصوصی اجر سے نوازا ہے۔ جو مسلمان عورت اپنے بچے کو دودھ پلاتی ہو، اللہ تعالیٰ اسے ایک ایک قطرے کے بدے ایک تینی عطا کرتا ہے۔ بچہ رات کو بھوک سے روئے اور ماں اپنی نیند کی قربانی دے کر پوری محبت اور خوشی سے دودھ پلانے تو فرشتے اس کو جنت کی بشارت دیتے ہیں۔

ہمارے لیے قابل تقلید بزرگوں کی مائیں اپنے بچوں کو باوضو ہو کر دودھ پلاتی تھیں۔ ساتھ ساتھ کافیوں میں کوئی بہترین پیغام اور آیاتِ الہی، لوری کی صورت میں ساتھی تھیں۔ بے شک سماعت کو اللہ تعالیٰ نے سب سے پہلے قبل تاثیر بنا یا ہے اور سماعت کی قوت کو پہلے پیدا فرمایا اور قرآن پاک میں آنکھ اور دل سے پہلے سماعت کا ذکر فرمایا گیا ہے۔ محاسنہ کے متعلق فرمایا:

إِنَّ السَّمْعَ وَالْبَصَرَ وَالْفُؤَادُ كُلُّ أُولَئِكَ كَانَ عَنْهُ مَسْنُوفًا لَا ۝ (بنی اسرائیل ۱: ۳۶) (یقیناً آنکھ کان اور دل سب ہی کی باز پرس ہو گی)۔
بعض لوگوں کا مشاہدہ ہے کہ نواز اسیدہ بچے کو چالیس دن کے اندر اندر قرآن پاک کی تلاوت سنادی جائے تو اس کے بہت سے ثابت اثرات سامنے آتے ہیں۔ اس زمانے میں بچہ زیادہ تر سویا رہتا ہے۔ ماں بھی اکثر کاموں سے فارغ ہوتی ہے اور زیادہ تر بچے کے قریب ہی رہتی ہے۔ گھر کی ذمہ داریاں جب دوسرے ادا کر رہے ہوں، اس دوران کیست کے ذریعہ ہلکی آواز میں قرآن کی تلاوت بچے کے سرہانے لگا دی جائے۔ سوتے جا گئے بچے کو قرآن کی تلاوت سے مانوس کیا جائے۔

بچہ بولنے کی کوشش کرنے لگے تو سب سے پہلے ”اللہ“ کا نام سکھایا جائے۔ اذان کی آواز پر متوجہ کیا جائے۔ کلمہ طیبہ، بسم اللہ، الحمد للہ، السلام علیکم جیسے بابرکت کلمات سے بچے کی زبان کو ترقی کیا جائے۔

نبی صلی اللہ علیہ وسلم نے فرمایا ”جب بچے کی زبان کھل جائے تو بچہ کو سورہ فرقان کی یہ آیت یاد کروائی جائے“ :

الَّذِي لَهُ مُلْكُ السَّمَاوَاتِ وَالْأَرْضِ وَلَمْ يَتَحَذَّدْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَخَلَقَ كُلَّ شَيْءٍ ؛ فَقَدَرَهُ تَقْوِيرًا ۵
(الفرقان ۲۵) وہ جوز میں اور آسمانوں کی پادشاہی کا مالک ہے، جس نے کسی کو بیٹا نہیں بنایا ہے، جس کے ساتھ بادشاہی میں کوئی شریک نہیں ہے، جس نے ہر چیز کو پیدا کیا، پھر اس کی ایک تقدیر مقرر کی۔

ابتدائی چند سال: پہلے یہ خیال کیا جاتا تھا کہ: ”صرف موروثی اثرات“ ہی مزاج بنانے میں اہم کردار ادا کرتے ہیں۔ مگر اب سائنس دان یہ تحقیق کر رہے ہیں کہ: ”بچپن کا ماحول بھی بچہ کے مزاج کو ڈھانلنے میں اہم کردار ادا کرتا ہے“، باور عصبیاتی تحقیقات (neurological studies) کی روشنی میں نیشنل انسٹی ٹیوٹ آف چائزہ ہیلتھ اینڈ ہیوسن ڈولپمنٹ کے اسٹیفن سوی نے ثابت کیا ہے کہ: ”نوز اسیدہ بچے کے دماغ کے خلیات میں سائنافسر (synapses) شروع کے چند ماہ میں بیس گنا بڑھ جاتا ہے اور دو سال کی عمر کے ایک بچے میں ایک بڑے آدمی کے مقابلے میں یہ سائنافسر ڈگنے ہو جاتے ہیں۔

بچے کا والدین سے تعلق، اس کے دماغ کے ان حصوں کی بناوٹ پر زیادہ اثر انداز ہوتا ہے۔ اگر شروع کے دو تین سال بچے کو والدین، خصوصاً ماں کی بھرپور توجہ، شفقت نہ ملے اور خصوصی باہمی تعلق پیدا نہ ہو تو ساری زندگی غیر معمولی جارحانہ پن منقی انداز لکھ رہی پر اگندگی پیدا ہو سکتی ہے۔ ماں اور بچے کے درمیان ہر عمر میں قربت قائم رہنی چاہیے۔ بچہ چند دن کا ہو، چند سال کا یا جوان، حتیٰ کہ جوانی کی حد سے نکل جانے والے ”بچے“، بھی ماڈل کی گود میں سر کھکھ کر سکون محسوس کرتے ہیں۔ اللہ تعالیٰ نے ماں کی قربت میں ایک انمول کشش رکھ دی ہے، جو کبھی ختم نہیں ہوتی۔ جو ماں ہیں

اپنی سستی، کوتا ہی، یا کسی مجبوری کی بنا پر ہی سبھی اپنے بچوں کے ساتھ ایسا تعلق پیدا نہیں کر سکتیں، ان کے بچے ساری عمر ماں کی محبت میں کمی اور تنگی کو محسوس کرتے رہتے ہیں۔ نبی صلی اللہ علیہ وسلم نے فرمایا: ”بچپن کے تجربات پھر پر لکیر ہوتے ہیں۔“

ثبت اور خوشگوار مشاہدات، جذبات و احساسات کا حامل بچہ اپنے لاشعور سے زیادہ قریب ہوتا ہے۔ اس میں قوتِ اعتماد، قوتِ فیصلہ اور سمجھ بو جھ زیادہ پائی جاتی ہے۔

دماغ کے ماڈل کو دیکھنے سے پتا چلتا ہے کہ دماغ کے پہلے حصے (primitive cortex) شروع کے تین سال کی عمر میں مکمل ہو جاتے ہیں۔ کارٹیکس (cortex) کے وہ حصے جو احساس و حرکت سے تعلق رکھتے ہیں، ان میں سب سے زیادہ تبدیلیاں آتی ہیں۔ ان حصوں پر لمبک (limbic) حصے کی طرح بچپن میں مشاہدات اور اثرات کا سب سے زیادہ اثر ہوتا ہے۔ فر عمل کا ریٹیکس (frontal cortex)، جس کا تعلق پلانٹنگ اور قوتِ فیصلہ سے ہے۔۔۔ اور سیری بلم (cerebellum) جو حرکت کا مرکز ہے، جزئیات سے تعلق رکھتے ہیں۔ یہ حصے سال کی عمر تک نہیں بڑھتے۔

نو سے گیارہ سال کی عمر میں دماغ میں تبدیلی آتی ہے۔ دماغ کوئی پھر کا نکڑا نہیں ہے، بلکہ اس میں مستقل تبدیلی آتی رہتی ہے۔ عمر کے ساتھ ساتھ تعلیم و تربیت، ماحول، جذبات و احساسات، تجربات و مشاہدات اس کی نشوونما میں اہم کردار ادا کرتے ہیں۔ عمر بڑھنے کے ساتھ ساتھ دماغ کے پہلے سے بہتر مطالبات ہوتے ہیں۔ گویا انسانی مشینری ہمہ وقت اور بھرپور توجہ کی مقاضی ہے۔ یہ کوئی جامد چیز نہیں ہے کہ بس ایک لگے بندھ طریقے سے چلتی رہے گی۔

دنیا میں آنکھ کھولنے کے بعد بچے کو اچھا انسان اور بہترین مسلمان بننے کے لیے، بہترین ماحول چاہیے۔ شخصیت کی صحت منداشت نشوونما کے لیے ایک صحت منزد تصویر ذات اُسے والدین اور اہل خانہ ہی فراہم کر سکتے ہیں۔ اگر والدین بچے کی عزت نفس اور اُس کی شخصیت کی نفی کا رویہ اختیار کریں گے، تو اس کے ذہن میں یہی نقش ثبت ہو۔

جا میں گے۔ اور وہ کبھی اپنے والدین یا اہل خانہ کے بارے میں ثابت انداز فکر نہیں اپنا سکتے گا۔ الایہ کہ اس کی ذہنی نشوونما کے ساتھ ساتھ اس کے بارے میں اس منفی روایہ کو خود بدل لیا جائے۔ بہر حال جوازات ایک مرتبہ قائم ہو جائیں وہ ختم تو نہیں ہوتے، البتہ بعد کے حالات اُس میں تبدیلی ضرور لا سکتے ہیں۔ حضور اکرم صلی اللہ علیہ وسلم نے فرمایا: ”ہر بچہ دین فطرت پر پیدا ہوتا ہے لیکن ماحدوں اسے یہود و نصاریٰ بنا دیتے ہیں“۔

اس کی سادہ سی مثال یہ ہے کہ ایک پانی کا چشمہ اپنے فطری بہاؤ کے ساتھ فطری راستے پر بہہ رہا ہو۔ اگر اس راستے میں کوئی رکاوٹ کھڑی کر دی جائے تو پانی فطری راستے کی بجائے مختلف اطراف میں بہنا شروع کر دے گا۔

بچے کے ذہن میں ثابت طرز فکر پہنچاتے رہنا چاہیے۔ بظاہر یہ معلوم ہوتا ہے کہ چھوٹا سا بچہ شاید ہماری بات نہیں سمجھ رہا۔ مگر وہ اس کے ذہن میں ریکارڈ ہوتی جاتی ہے اور جب جہاں جس طرح وہ بات کارآمد ہو ذہن وہاں منتقل کر دیتا ہے۔

چند سال کا بچہ جب ذرا سمجھ دار ہو جاتا ہے تو وہ ایک چھوٹا سا سائنس دان ہوتا ہے۔ گھنٹوں کے مل چلنے کی عمر سے لے کر تین چار سال تک وہ ہر نئی شے میک پہنچنے اور پر کھنے کی جگتوں میں لگا رہتا ہے۔ اپنی ذہنی استعداد کے مطابق بہت کچھ خود ہی سیکھ اور سمجھ لیتا ہے۔ یہ وہ ذہنی استعداد ہے جو رحم مادر سے لے کر باہر کا ماحدوں اسے فراہم کرتا ہے۔ اس کا لاشمور جو تربیت پا چکا ہوتا ہے وہ شعوری طور پر اس کا اظہار کرنا چاہتا ہے تاکہ اگلے مرحلے میں وہ مزید اپنے ذہن کی نشوونما کر سکے۔

بچے کی روحانی غذا شروع دن سے اسی طرح بڑھانی چاہیے، جیسے کہ جسمانی غذا پہ تدریج بڑھانی چاہتی ہے۔ اگر جسمانی غذا شروع دن سے ناقص ہو گی، کم ہو گی، بروقت نہ ملے گی تو پچھے جسمانی طور پر کمزور ہو گا۔ مختلف بیماریوں کا شکار ہو جائے گا اور وہ معاف ور بھی ہو سکتا ہے، اگرچہ وہ صحت مند پیدا ہوا ہو۔

بالکل اسی طرح شروع دن سے روحانی غذا بروقت نہ ملے گی، نامکمل اور ناقص ہو گی تو پچھر روحانی طور پر کمزور بیمار اور شاید معدور ہو گا۔ جس طرح حاملہ عورت کو کچھ بیماریوں سے بچاؤ کے لیے حفاظتی میکے لگانا ضروری سمجھا جاتا ہے۔ اسی طرح روحانی بیماریوں سے بچنے کے لیے بھی پیدائش سے پہلے حفاظتی اقدامات کرنے ہوں گے اور پیدائش کے بعد بھی ان کا علاج کرنا ہو گا۔ اور وہ نیت کی درستگی، فرانص کی ادائیگی میں پابندی، قلب و نگاہ کو شعوری مسلمان بنانے کے علاوہ اور کیا ہے؟

ہم اپنے بچوں کی صحت کے بارے میں تو فکر مندر رہتے ہیں کہ اس کا رنگ کیوں پیلا پڑ رہا ہے؟ اسے بھوک کیوں نہیں لگ رہی؟ اسے نیند کیوں نہیں آتی؟ پھر ہم اپنی استطاعت کے مطابق اچھے اچھے ڈاکٹروں سے اس کا علاج معالجہ کرتے ہیں۔ لیکن عجیب بات ہے کہ ہم اپنے اسی بچے کی آخری زندگی اور خود اس زندگی میں روحانی اور تہذیبی ترقی کے لیے دیے فکر مند نہیں ہوتے۔ اس میں پائی جانے والی کمی کے لیے کسی اچھے دانش مند اور نیک سیرت انسان سے رجوع کرنے کی کوشش نہیں کرتے۔ جس طرح اپنے بچے کی جسمانی صحت کے بارے میں لاپرواٹی برافعل ہے، اسی طرح بچے کی روحانی زندگی سے لتعلقی بھی نہایت غلط اقدام ہے۔

جسمانی غذا اور روحانی غذا کے ساتھ ساتھ جسمانی و روحانی لباس کی بھی بڑی اہمیت ہے۔ جسمانی لباس بچے کو عمر، موسم اور حالات کے لحاظ سے پہننا یا جاتا ہے۔ چند دن کے بچے کو چند سال کے بچے کی خوراک اور چند سال کے بچے کو ایک جوان بچے کی خوراک دینا مناسب نہیں۔ جس طرح چند دن کے بچے کا لباس چند سال کے بچے کو اور کسی جوان کو چند سال کے بچے کا لباس زیب نہیں دیتا اور نہ عقل اس کو قبول کرتی ہے۔ اسی طرح روحانی لباس یعنی تقویٰ کا لباس بھی عمر، موسم، حالات اور ذہنی استعداد کے مطابق ساتھ ساتھ تیار کرتے رہنا ضروری ہے، بلکہ تقویٰ کا لباس دخوراً ک اس سے بھی زیادہ حکمت عملی اور احتیاط کا مقاضی ہے۔

بچہ بہت جلد اپنے والدین کی خوشی و ناراضی کو محسوس کرنے لگتا ہے۔ ماں بھی بچے کو سمجھانے کی خاطر اسے باپ کی ناراضی کا احساس دلاتی ہے یا اس کے خوش ہونے کی وجہ بتاتی ہے کہ کس کام سے ابو ناراض اور کس سے خوش ہوں گے۔ اسی طرح شروع ہی سے بچے کے دل اور دماغ میں اللہ تعالیٰ کی محبت اور خوشی کا احساس دلانا چاہیے، کہ اللہ تعالیٰ کس قدر مہربان ہے اور ہر چیز ہی عطا کرنے والا ہے۔

بچے کو احساس دلایا جائے کہ وہ محبت کرنے والی ہستی باری تعالیٰ ناراض ہو جائے تو پھر سب ناراض ہو سکتے ہیں۔ کیونکہ اللہ تعالیٰ ہی سب کے دلوں میں یہ خیال ذاتا ہے کہ بچے سے محبت کی جائے، پیار کیا جائے اس کو اچھی اچھی چیزیں لا کر دی جائیں۔ بچے کے دل میں یہ یقین بٹھادیا جائے کہ اگر اللہ تعالیٰ کوئی چیز دینا چاہے تو وہ مل سکتی ہے۔ اس لیے اللہ کو ہمیشہ راضی اور خوش رکھنے کے لیے ہر اچھا کام کرنے کا جذبہ بچے کے ذہن، قلب اور سانسوں تک میں انتار دیا جائے۔ اللہ تعالیٰ کی محبت کو خوبصوری کی طرح بچے کے دل میں بٹھادیا جائے۔ اللہ تعالیٰ کی ذات کا تعارف: مہربان، شفیق، پیار کرنے والا، ہر چیز سے آگاہ اور وحدہ لا شریک کے طور پر کرایا جائے۔

بچے کی شخصیت کا خاکہ بن جانے کے لیے پہلے پانچ سال اہم ہیں۔ باقی عمر اس خاکے میں رنگ بھرتے رہنا ہے۔ کسی بھی عمارت میں بنیادوں کی جواہیت ہوتی ہے، عمر کے ابتدائی پانچ سال کی حیثیت بھی ویسی ہی ہے۔ سفید اور کورے کپڑے پر جو رنگ چڑھ جائے وہ ساری عمر باقی کے رنگوں میں اپنی جھلک دکھاتا رہے گا۔ خارجی ماحول اور غارضی حالات بچے کو کسی وقت بدل بھی دیں، اس تبدیلی میں یہ ابتدائی عمر کے احساسات ضرور اپنا حصہ محفوظ رکھیں گے۔ یہ انسان کے عیوب و محسن کی نشان وہی کر دیتی ہے۔ اس کے بعد تعلیم و تربیت ماحول اور حالات یا تو عیوب کو اجاگر کرتے چلے جاتے ہیں یا محسن کو اور اسی کے مطابق دماغی نشوونما ہوتی چلی جاتی ہے۔ مسلمان ماؤں کے لیے بچے ہی ان کے امتحانی پرچے ہیں۔ جس کے جتنے بچے

ہیں اس کے اتنے ہی پرچے ہیں اور انھی پر چوں کے نتیجے پران کی دنیا و آخرت کی کامیابی کا دار و مدار ہے۔ ان پر چوں کا نتیجہ بھی خود اللہ تعالیٰ نے تیار کرنا ہے۔ کامیاب ہونے پر انعام سے نوازنا ہے اور انعام بھی کیا ہے؟ جنت جیسی عظیم نعمت اور اپنی رضا کی بشارت اور رب سے ملاقات کی نوید۔

اسکول بھیجنے سے پہلے بچے میں اپنے مسلمان ہونے پر فخر کا جذبہ ضرور پیدا کر دینا چاہیے۔ اسکول کا ماحول گھر کے اور مسلمان والدین کے ذہن سے مطابقت رکھتا ہو تو بہت خوش نصیبی ہے۔۔۔ والدین کو بہت سمجھ بو جھ اور ذمہ داری کا ثبوت دینا ہوگا۔ دین داری کو احساسِ مکتری کا نشان نہ بنایا جائے۔ دین اسلام کے بارے میں کسی معدورت خواہانہ طرز عمل سے اُسے بچایا جائے۔ بچے کے دل میں یہ جرأت پیدا کی جائے کہ وہ پورے یقین کے ساتھ جانے اور اظہار کرے کہ اُس کا لباس اسلامی ہے اور یہی سب سے بہتر ہے۔ اس کا طریقہ سب سے اچھا ہے۔ والدین کے خود اپنے ایمان میں پختگی ہو گی تو وہ اپنے بچے کو بھی یہ چیز بہتر طریقہ سے منتقل کر سکیں گے۔ بچے کو اتنا طاقت و رہونا چاہیے کہ وہ دوسروں کو دلیل اور شاشنگی کے ساتھ بدلتے ہیں کا اور خود کو بہتر راستے پر گامزن رکھنے کا احساس زندہ رکھ سکے۔

مسلمان ہونے پر احساسِ شکر و مسرت پیدا کیا جائے۔ دوسرا مسلمان بچوں کو اپنے اوپر استہزا کا موقع نہ دیا جائے۔ بچے کو یہ یقین دلایا جائے کہ جو آپ کا لباس ہے، جو آپ کا طریقہ ہے وہی اللہ تعالیٰ نے بتایا ہے۔ اللہ تعالیٰ سب سے اچھے ہیں تو ان کا بتایا ہوا طریقہ بھی سب سے اچھا ہے۔

بچے کے دل میں شیطان سے نفرت بھائی جائے۔ ساری گندی باتوں کا سکھانے والا شیطان ہے۔ وہ ہی اصل دشمن ہے۔ غصہ، نفرت، عداوت کے تمام احساسات اسی دشمن اور اس کا کہنا ماننے والوں کے خلاف ہوں۔

والدین کا اپنا طرز عمل بچوں کے لیے سب سے بڑا اسٹاد ہے۔ بچے خاموشی

سے اس طرزِ عمل کو دیکھتے اور اس پر عمل کرتے ہیں۔ اپنے بچوں کو دوستوں کے ساتھ گفتگو کرتے، یا آپس میں کھلیتے اور پلانگ پر غور کرتے ہوئے دیکھنے سے معلوم ہوتا ہے کہ وہ اپنے والدین، رشتہ داروں اور استادوں سے حقیقت میں کیا سیکھ رہے ہیں اور ”کہتی ہے تجھ کو خلق خدا غاغا بنانہ کیا“ کی حیثیت بھی سمجھ میں آ جاتی ہے۔

چوتھا مرحلہ: نماز کی پابندی کیسے کرائی جائے؟

ایک مسلمان گھرانے کا ماحول بچے کو ایک ڈیڑھ سال کی عمر میں رکوع و سجود، اذان اور نماز سے آشنا کر دیتا ہے۔ گھر کا ماحول نمازی ہو گا تو بچہ لا شعوری طور پر اس کو زندگی کا ایک جزو سمجھے گا۔ پھر جس بچے کی تربیت کے لیے دعا اور دوا کا اہتمام، نکاح کے رشتے میں جڑنے کے ساتھ ہی شروع ہو گیا تھا، لازماً اللہ تعالیٰ ایسے ماں باپ کے لیے آسانیاں فراہم کرے گا۔

نماز جتنی اہم عبادت ہے، شیطان کو اس کی پابندی اتنی ہی گراں گزرتی ہے۔ وہ نماز کو مشکل ترین کام بنایا کر مسلمانوں کو رب سے ذور کرنا چاہتا ہے، اسی لیے نفس پر اس کی ادائیگی گراں گزرتی ہے۔ والدین کو چاہیے کہ وہ خود اپنی نمازوں کی حفاظت کریں۔ ”بے شک نماز بے حیائی اور برائی سے روکتی ہے“، مرد حضرات خود باجماعت نماز کی پابندی کریں، لڑکوں کو مسجد میں محبت اور شفقت سے لے جائیں۔ ننھے لڑکے کو مسجد سے محبت، انس اور تعلق پیدا کروانا چاہیے۔ جس طرح بچہ باپ کے ساتھ باہر جانے اور کچھ حاصل کرنے کے شوق میں خوشی خوشی بازار جاتا ہے بالکل اسی طرح مسجد میں جا کر خوشیوں کے حصول اور کچھ پالینے کی آرزو پیدا کی جائے۔

اللہ تعالیٰ سے محبت اور شکر گزاری کے جذبات پیدا کرنا والدین کی ذمہ داری ہے۔ جو بچہ اپنے رب کا شکر گزار ہو کر آسودگی کی دولت پالیتا ہے، اسی کے والدین کامیاب ہیں۔ نماز کو بچے کے ذہن میں اس حقیقت کا حصہ بنایا جائے کہ جو نعمتیں

خوشیاں ملی ہیں، اسے ان کا شکر یہ ادا کرنا ہے اور پھر مزید چیزیں بھی تو مانگنی ہیں۔ بچے کو روزمرہ کی نہیں منی آرزوئیں اپنے رب کے سامنے پیش کرنے کا سلیقہ سکھایا جائے۔ ہر مشکل کام میں اسے اللہ سے مدد مانگنے کا، اللہ سے قربت کا احساس دلایا جائے۔ نماز کی پابندی کروانے کے سلسلے میں یہ ضروری ہے کہ اسے ابتداء میں یعنی تین سال کی عمر ہی سے ضرور اپنی نماز ادا کرنے کے دوران اپنے ساتھ رکھا جائے۔ دن میں پانچ مرتبہ نماز کی ادا یگی اس کی آنکھوں کے سامنے اور شعور کے اندر رج بس جائے۔ اسی عمر سے نماز کے کلمات یاد کروانے شروع کر دیے جائیں۔ جتنے بھی کلمات ترجمے کے ساتھ یاد ہو جائیں انھی کے ساتھ نماز کی ادا یگی شروع کروائی جائے۔ لڑکے تو مسجد میں جا کر رکوع و سجود کرنے کے عادی ہو جاتے ہیں۔ لڑکیوں کو بھی گھر میں اس کی مکمل پہچان کروائی جائے۔ شروع میں بچے کو ایک نماز اور وہ بھی صرف فرض کی عادت ڈالی جائے اور یہ فجر کی نماز ہے۔ بچہ چاہے جس وقت بھی سو کرائھے اسے معلوم ہو جائے کہ اُنھنے کے بعد پہلا کام نماز کا ہوتا ہے۔ پہلے وضو اور نماز پھر ناشتہ۔۔۔ صبح اپنے رب کے حضور حاضری کا تصور اس کے لازمی معمولات کا حصہ بن جائے۔ یہ عمل ایک سال تک جاری رکھا جا سکتا ہے۔ پھر پوری نماز فجر کی فرض و سنت کے ساتھ پابندی کرائی جائے۔

دوسری نماز جس کی پابندی آسان ہے وہ مغرب کی نماز ہے۔ چند ماہ ان دو نمازوں کی پابندی ہو۔ پھر بہ تدریج باقی نمازیں اور رکعتوں کے لحاظ سے بھی پہلے صرف فرائض، پھر سنت موکدہ کی پابندی کروائی جائے۔ چار پانچ سال تک مکمل توجہ، شعور، اور دعا و یقین کے ساتھ کی جانے والی یہ محنت انشاء اللہ کبھی رائیگاں نہ جائے گی۔ پردھے کی پابندی: ”حیا ایمان کا حصہ ہے“، نبی صلی اللہ علیہ وسلم نے فرمایا کہ: ”جب تیرے اندر حیا باقی نہ رہے تو پھر جو چاہے کرتا پھرے“۔ سب سے پہلے تو والدین کو خود اس لفظ کا معنوی و حقیقی، اخلاقی و مذہبی لحاظ سے شعور ہونا چاہیے۔ شرم و حیا

سے عاری گفتگو، انداز و اطوار، حركات و سکنات اور لب و لبجہ باقی تمام محاسن پر پانی پھیر دیتا ہے۔ اگر اس باب میں احتیاط و شائستگی نہیں اختیار کی جاتی تو پھر بڑی دین داری اور عبادت گزاری کا بھی بچے پر کوئی تاثر نہیں جم سکتا۔ کیا یہ ممکن نہیں کہ ذہل بیڈیا کے کلچر سے چھکارا پالیا جائے؟ اس لفکتے پر اس سے زیادہ وضاحت کی ضرورت نہیں۔ ہر داشمند جانتا ہے کہ کیا کہا جانا پیش نظر ہے۔

لڑکے اور لڑکیوں کو عمر کے ساتھ ساتھ لباس کا احساس دلایا جائے۔ اگرچہ سال گرہ منانا اسلامی تہذیب کا رواج نہیں ہے، تاہم سال گرہ کا دن بچے میں خود احتسابی کے تصور کے ساتھ متعارف کروادیا جائے تو اس میں کوئی مضائقہ نہ ہو گا۔ چھوٹے بچے کو سالگرہ کے دن اخلاقی نصاب کا کوئی ایک قریبہ سکھایا جائے۔ یہ نصاب کتاب و سنت نے مقرر کر دیا ہے۔ ہمارے معاشروں نے مغرب کی تقلید میں سالگرہ منانے کا رواج تو اپنالیا، لیکن اب اس کو اپنے انداز فکر سے کارآمد بنایا جا سکتا ہے۔ اس کے ذریعے بچے میں احساس ذمہ داری پیدا کیا جا سکتا ہے کہ عمر کا ایک سال بڑھا نہیں، بلکہ کم ہو گیا ہے۔ ابھی کام کرنے کی مدت اور تھوڑی رہ گئی ہے۔ قد بڑا ہو گیا ہے، لباس پہلے سے زیادہ بڑا آنے لگا ہے تو اس کے ساتھ اچھی باتوں میں بھی اضافہ ہونا چاہیے۔ بذریع ساتر لباس کی طرف ذہن رائج کیا جائے۔

حیا ایمان کا حصہ ہے۔ جہاں پر گفتگو سے لے کر اعمال تک میں حیانہ ہو وہاں پر بچوں کے ناچیختہ ذہنوں میں شرم و حیا کا تصور کیسے جڑ پکڑ سکتا ہے؟ جس معاشرے میں بچے، جوان اور بوڑھے ایک ہی جیسے فخش و عریان ماحول میں سانس لیں اور حیا سے عاری ہو جائیں تو انھیں ذلت و رسائی سے کون بچا سکتا ہے؟

محرم اور غیر محروم کا وہ شعور جو قرآن و سنت میں بتایا گیا ہے اُس کو بذریع اجاگر کیا جائے۔ بیماری کا خطرہ جس قدر بڑھ جاتا ہے، پر ہیز اتنا ہی زیادہ کرنا پڑتا ہے۔ عربیانی، فاشی، مردوں کا اختلاط، حیا سے عاری گفتگو ستر سے بے نیاز لباس بدکاری کو

فیشن کے طور پر اپنا نا ایسی بیاریوں کا ایک طومار ہے جس کی کوئی انتہائیں رہی۔ ان بیاریوں کے خلاف جہاد کرنے کے لیے اپنے بچوں کو ایک اسلامی اسپرٹ کے ساتھ پروپرٹ کرنا ہوگا، اس کو ایک مہم کے طور پر جاری رکھنا پڑے گا۔ معاشرہ ان برا نیوں کا عادی ہوتا چلا جائے تو جاہی کے گزھ میں گرنے سے پہلے کوئی رکاوٹ نظر نہیں آتی۔ گھروں میں نو عمری کے دوران ہی لڑکے لڑکیوں کی نشست و برخاست کا انتظام علیحدہ ہونا چاہیے۔ نسری اور پر امری اسکول عام طور پر مخلوط ہی ہوتے ہیں۔ انتہائی چھوٹی عمر میں بھی مخلوط تعلیم کے رواج کو ختم کیا جائے یا وہاں پر بچوں کو نہ بھیجا جائے۔ اگر ایسا کرنا ممکن نہ ہو تو پھر اسی عمر میں بچوں کو مخلوط اداروں میں سمجھنے سے پہلے یہ شعور دیا جائے کہ آنکھ اور دل کے بارے میں سخت حساب لیا جائے گا اور بد کاری کے سب کھلے اور چھپے کام اللہ تعالیٰ نے حرام قرار دیے ہیں۔ کیونکہ اللہ تعالیٰ نے بدی کی شروعات کو بھی بد کاری ہی قرار دیا ہے۔

وہ بچے جن کو ابتداء ہی سے عمر کے ساتھ ساتھ فرائض کی پابندی کا سبق ملتا رہا ہو، ان کے لیے یہ پابندیاں بالکل دشوار نہیں ہوتیں۔ بچی کو تین سال کی عمر سے ساتر لباس اور پھر گھر میں اور گھر سے باہر حرم اور غیر حرم کی تمیز سکھائی جاتی رہے تو چودہ پندرہ سال کی عمر میں وہ گاؤں، اسکارف یا پروہ و حجاب کی کسی بھی شکل کو اپنی عمر کا تقاضا سمجھ کر قبول کر لے گی۔

بچوں کی تربیت میں بچوں کے درمیان عدل اور انصاف کا برتاؤ اہم نکتہ ہے۔ والدین کی طرف سے بچوں کے درمیان بلا وجہ تفریق و امتیاز نہایت قابل گرفت ہے۔ خصوصاً والدین جو خود تو صالح ہیں اور اولاد کی طرف سے پریشان ہیں کہ وہ حق کو نہیں سمجھتی۔ ایسے بچوں کے ساتھ قشیداً اور رویہ حالات کو مزید خراب کر دیتا ہے۔ پہلے عرض کیا جا چکا کہ بچے کا اپنے والدین خصوصاً ماں کے ساتھ مناسب تعلق قائم نہ ہو۔۔۔ ماں کی مصروفیات چاہے کتنی ہی صائب اور ضروری کیوں نہ ہوں، بچے سے

ذوری اور لا تعلقی اپنا اثر دکھا کر رہتی ہے۔ بعد میں اگر حالات درست ہو جائیں، تعلق بحال ہو جائے، کیہی ذور ہو جائے تو فبھا ورنہ یہ تعلق لی کی اور تخفیٰ ذور نہیں ہو پاتی۔ بعض اوقات تو منفی رو عمل سامنے آتا ہے۔

ایسے بچوں کو بیمار بچے سمجھ کر زیادہ قربت دی جانی چاہیے۔ بیماری میں جس طرح ماں اپنے بچے کی گنجہداشت کرتی ہے، اسی طرح روحانی طور پر بیمار بچے والدین کی خصوصی توجہ کا مستحق ہوتا ہے۔ انھیں اپنی آئینہ زندگی میں رشتوں کے متعلق آگئی روی جائے، عموماً بچیوں کو تو ماں میں بہترین بیوی بننے کے گر سکھاتی رہتی ہیں۔ مگر اس کے بالکل عکس وہ بیٹوں کو ایک بہترین مسلمان شوہر بننے کی تلقین کبھی نہیں کرتیں۔ ہمارے معاشرے میں اس چیز کی بے حد کی ہے۔ اس کی طرف خصوصی توجہ کی ضرورت ہے۔ والدین کو چاہیے کہ لڑکوں کو "قوم" کے درست معنی سمجھا میں، اور بتا میں کہ وہ عورتوں کے آقا اور مالک نہیں بلکہ وہ ان آنگینوں کے نازک جذبات، احساسات، خواہشات و ضروریات کے نگہبان ہیں۔ ہمارے معاشرے نے بے جاطور پر، جو جھوٹی شان، حمکنت، رعنوت، کر تخفیٰ اور آمرازہ روش لڑکوں اور بیٹوں کے ذہنوں میں بھاولی ہے، وہ اسلام اور اخلاق دونوں حوالوں سے غلط ہے۔ مردگی تو یہ ہے کہ عورت کو بحیثیت ماں بیٹی بیوی اور بہن کے قدر و منزلت دی جائے۔ یاد رہے، ظلم کے کھیتوں میں کبھی محبت اور شفقت کے پھول نہیں کھلتے۔ اگر ایک مرد اپنی بیوی، بہن اور بیٹی کے ساتھ ظلم یا خود پسندی کا رویہ اختیار کرے گا، تو اس سے بیمار معاشرہ ہی پیدا ہو گا، جیسا ہمیں دکھائی دیتا ہے۔ کیا ہمیں اس معاشرے کو نہیں بد لانا؟

ماں میں اپنی اولادوں کو سب سے پہلے مسلمان ہونے کا اور پھر کسی رہتے یا شعبہ زندگی سے تعلق کا شعور دیں۔ ہر مسلمان بیٹی، ایک مسلمان بہن، مسلمان بیوی اور مسلمان ماں ہو۔ لڑکے بھی ہر رہتے میں مسلمان ہونے کا احساس بیدار رکھیں اور اپنے کار و بار زندگی میں پہلے مسلمان نہیں، پھر اس کے بعد ڈاکٹر، انجینئر یا جو بننا چاہیں نہیں۔

عمومی سیرت و کردار کی پختگی: بچوں سے اپنا تعلق (قبلي و ذہني) مضبوط کرنے کے لیے گھر میں قرآن و سنت کی ہفتہوار مجلس رکھی جائے۔ ضروری نہیں کہ اس میں خشک اور یہودت زدہ ماحول ہی ہو۔ خوش گوار ماحول کے ساتھ علمی و ادبی گفتگو اور مسائل پر جادلہ خیال ہو۔ بچوں کے آپس میں تازعات پر افہام و تفہیم ہو۔ بچوں کو دوسروں کی طرف سے صرف اپنی تعریف سننے کا عادی نہ بنایا جائے۔ وہ بچہ جو صرف اپنی تعریف سننا چاہتا ہو، تقدیم، محاصلہ یا بصیرت سننا گوارانہ کرتا ہو اور دوسروں کی اخلاقی برتری برداشت نہ کرتا ہو، وہ بھی اپنے کردار کو خوب سے خوب تر نہیں بن سکتا۔ عمر کے ساتھ ساتھ یہ عادت اپنے لیے بھی اور دوسروں کے لیے بھی باعث تکلیف و آزار بن جاتی ہے۔ بچوں میں اس بات کا شعور ہونا چاہیے کہ غلطی کی سزا ماماً اعدل ہے اور حوصلہ افزائی کے لیے اچھے کام پر انعام دینا بچوں کا حق ہے۔

والدین بچوں کی بہت سی عادات کو کھیل کوڈکی عمر کہہ کر نظر انداز کرتے رہتے ہیں، مگر بالغ ہو جانے پر ایک دم ان کو احساس ہوتا ہے کہ یہ تو غلط رخ پر جا رہے ہیں۔ پھر وہ راتوں رات ان کو ہر لحاظ سے معیاری درجے پر دیکھنا چاہتے ہیں، یہی نا سمجھی کی بات ہے۔ بچے کی پرورش، تعلیم و تربیت ہر سال ہر دن اور ہر لحظہ کی ختم نہ ہونے والی منصبی ذمہ داری ہے۔ مغربی تہذیب میں بلوغت کی عمر کے بعد بچوں کو توجہ کے قابل تو کیا، گھروں میں رکھنے کے قابل تک نہیں سمجھا جاتا۔ اس غلطی کا جیماز وہ تہذیب بھگت رہی ہے۔ اسلام نے اولاد اور والدین کا تعلق دنیا سے لے کر آخرت تک قائم رکھا ہے۔ وہ دونوں جہانوں میں ایک دوسرے کا قرب پا کرہی تکمیل پائیں گے۔

خود مختاری، اظہار رائے میں آزادی، معاشی طور پر خود فیل ہونا، سماجی طور پر اپنا مقام بنانا، اپنے شریک زندگی کے بارے میں اپنی رائے رکھنے جیسے انفرادی حقوق اسلام نے عطا کیے ہیں۔ مگر اجتماعیت کا جو تصور اسلام نے دیا ہے، اُس میں حسن بھی ہے تکمیل بھی اور اعتدال بھی۔ حقیقت میں کسی بھی کام اور چیز میں اعتدال ہی اُس کا حقیقتی

حسن ہے۔ ۱۲ سے ۱۶ اور ۱۸ سے ۲۲ سال تک کی عمر نبی جہتیں سامنے لاتی ہے۔ اس عمر میں والدین کی اپنے بچوں کے ساتھ دلی وال بستگی سب سے زیادہ اہمیت رکھتی ہے۔ جس طرح زمین کے اندر بیج ہر قسم کے موسم اور مصائب و آلام سے گزر کر ایک پھل دار درخت بنتا ہے۔ اس درخت کو پہلے سے زیادہ حفاظت کی ضرورت ہوتی ہے۔ اس کے ثمرات کو سمیٹنا اور آئندہ کی منصوبہ بندی کرنا ہی عقل مندی کی نشانی ہے، اسی طرح جوان اولاد والدین کے لیے پھل دار باغ ہے۔ اس کو ضائع کرنا، اس سے لا پروا ہونا، غیروں کے رحم و کرم پر چھوڑ دینا، ساری محنت اکارت کر دینے کے مترادف ہے۔ نفیاتی، ہنی، جسمانی و صفائی تبدیلیاں بچوں کو ایک نئے موڑ پر لاکھڑا کرتی ہیں۔ اس وقت والدین کی شفقت، اعتماد اور گھر کے ماحول میں بچوں کی اہمیت انھیں سکون مہیا کرتی ہے۔ اس دور کے ہنی، جسمانی اور ارتقائی مراحل، قابل اعتماد رشتے کی تلاش میں ہوتے ہیں۔ لڑکے کے لیے باپ کی بھرپور توجہ رہنمائی اور محبت، بھنگتے سے بچائیتی ہے۔ صرف مخالف کی توجہ حاصل کرنا، اس عمر کا ایک فطری مسئلہ ہے۔ اہل پر پروش پانے والے بچے غلط انداز فکر میں کھو کر اپنا بہت کچھ ضائع کر بیٹھتے ہیں۔ الیکٹرانک اور پرنٹ میڈیا نے نوجوانوں کو انہائی گھٹیا اور پست سوچ کا حامل بنانے میں کوئی سراہا نہیں رکھی۔ بلکہ بچے اور بڑھے بھی اسی پستی کا شکار نظر آتے ہیں۔ صفائی جذبات میں اس کا ساہہت پیدا کرنے والے عوامل پیش کرنا شیطانی کام ہے۔ وہ سب لوگ جو فواحش کو پھیلاتے ہیں لعنت کے مستحق ہیں۔

معاشرے میں جس بے راہ روی کو فروع دیا جا رہا ہے، وہ ہماری معاشرتی زندگی کا الیہ ہے۔ الیکٹرانک اور پرنٹ میڈیا کو راہ راست پرلانے کے لیے خصوصی منصوبہ بندی ہاڑ فوری عمل درآمد کی ضرورت ہے۔ بچوں کو اس کے مقابل چیزیں لا کر دینے میں دیر کرنا بہت بڑے نقصان کا باعث ہو سکتا ہے۔

عموماً محروم رشتے دار جوان اولاد کے بہت سے مسائل حل کرنے کے لیے باہم

اعتماد کی فضائیم نہیں کر پاتے۔ بے وجہ کی جگہ بڑی گہری ڈوریاں پیدا کرتی ہے جس سے شخصیت میں ایک خلا رہ جاتا ہے۔ محسنات اور محسن شخصیت پورے خاندان کی بھرپور توجہ، محبت، شفقت، تکہبائی و اعتماد کے نتیجے میں سامنے آتی ہے۔ یہی ”خاندانی“ لوگ اخلاقی اقدار کی ایک محفوظ پناہ گاہ میں تعلیم و تربیت حاصل کرنے والے ہوتے ہیں۔ اگر وہ مدعاوں اور مخلص رشتے بے جا گریز کی بند کوٹھریوں میں دلکش اور گونگے بنے رہیں تو پھر نوجوان بچوں کی زندگی میں ایک خوفناک خلا پیدا ہوتا ہے۔ اس خلا کو پڑ کرنے کے لیے ناقابل اعتماد اور اپنے جیسے کچے ذہنوں کی مشاورت انھیں بڑی غلط را ہوں پہلے جاتی ہے۔

ضرورت اس امر کی ہے کہ اس عمر میں بچوں کو گھر کے ماحول سے سکون و طمانیت ملے۔ نھیاں، دھیاں میں ان کی شخصیت کو مانا اور تسلیم کیا جائے۔ لڑکے کو گھر کی خواتین والدہ، بہنیں، خالائیں، پھوپھیاں غرض محروم خواتین شفقت و محبت دیں۔ والد اسے اپنا دست و بازو گردانے تو اس کی ایک پڑ اعتماد شخصیت سامنے آتی ہے۔ اسی طرح لڑکی کو گھر کے مرد والد بھائی، ماموں، بچا اپنے دست شفقت سے نوازیں اور والدہ اور دیگر رشتہ دار خواتین اس کی شخصیت کو تسلیم کریں، تو شائستہ اطوار اور زیادہ لکھر کر سامنے آئیں گے۔

پانچواں مرحلہ: رشتہوں کی تلاش

والدین کی یہ ذمہ داری ہے کہ بچوں کی مناسب وقت پر شادی کر دیں۔ اس میں کسی قسم کی طمع، حرص اور آنا کا داخل نہ ہو۔ نیک نیتی سے اسی معیار کو سامنے رکھتے ہوئے شادی کریں، جو معیار اللہ اور اس کے رسول نے قائم کیا ہے۔ یہ سراسر زیادتی ہے کہ والدین اپنے بیٹی کے لیے تو پسند و ناپسند کا پیانہ دوسرا رکھیں اور اپنی بیٹی کے لیے کوئی اور۔۔۔ اسی طرح جو بلند معیار اپنی بیٹی کے لیے ہے، وہی دوسروں کی بیٹی کے

لیے قائم نہ رکھا جائے تو یہ کھلی منافقت اور سراسر بدنتی ہے۔ والدین کو چاہیے کہ تعلیم، خاندان اور معاشر میں کفو، کونٹر انداز نہ کریں۔ لیکن جو سب سے اہم بات ہے وہ یہ کہ شعور، اندازِ فکر اور نظریات میں بھی کفو، کا خیال رکھا جانا لازمی ہے۔ ذہنی ہم آہنگی نہ ہو تو ازدواجی زندگی اور تربیت اولاد کے سلسلے میں بے شمار مسائل جنم لیتے ہیں۔ اللہ تعالیٰ اور اس کے رسول اکرم نے رشتہ قائم کرنے کے لیے جو ترتیب بتائی ہے اسی کو مد نظر رکھا جائے، یعنی سب سے پہلے دین، پھر حسب نسب، شکل و صورت۔ گویا کہ جس چیز کو سب سے آخر میں رکھا گیا ہے لوگ اسی کو اول و آخر قرار دیتے ہیں۔ اگر کام کی فطری ترتیب کو اُنث دیا جائے تو معاشرہ اتری کا شکار ہو جاتا ہے۔

بچے کی تربیت میں دیگر رشتہ داروں کا کردار

ہمارے معاشرے میں مشترک خاندانی نظام بہت سی خوبیوں اور کئی خرابیوں کا مرقع ہے۔ بچے کی شخصیت پر ثابت و منفی دونوں طرح کے اثرات مرتب ہو سکتے ہیں۔ ہر خاندان کے افراد اپنی اپنی استعداد، علم، ظرف، دین سے قرب و دوری اور ذوقی علم و آگہی کی بناء پر اثر و سوناخ ڈالتے ہیں۔ یہ یقینی بات ہے کہ والدین کے علاوہ دیگر قریبی رشتہ دار بچے کی تعمیر شخصیت میں اپنا ثابت یا منفی روں ادا کرتے ہیں۔ محسن عالم نے فرمایا: ”بچوں سے محبت کیا کرو، ان سے شفقت سے پیش آیا کرو، اگر ان سے وعدہ کرو تو اسے پورا کیا کرو۔“

ہر گھر میں بچے پھولوں کی طرح ہوتے اور پودوں کی طرح پروان چڑھتے ہیں۔ اس با غنج بچے کے با غبان والدین ہی ہیں۔ با غبان ہی اپنے پودوں اور پھولوں کا اصل میں ذمہ دار، نگہبان ہے۔ وہ جانتا ہے کہ پودوں کی نشوونما کس نجح پر شروع ہوئی اور اب کس مرحلے میں ہے۔ پودوں کی کافٹ چھانٹ، کیاریوں کی صفائی اور ترتیب

سے پودے جب بہار دے رہے ہوتے ہیں تو باغبان ہی نہیں دیگر دیکھنے والے بھی آسودگی اور تراوت محسوس کرتے ہیں۔ باغ میں پھولوں کی خوب صورتی، ان پر کی گئی محنت کی حوصلہ افزائی، دیکھنے والوں کے ظرف اور حسن نگاہ پر مختصر ہوتی ہے۔ چاہے تو کوئی اس باعچپے کے پھول مسلسل دے۔ کیا ریاں تباہ کردے، پتے نوچ ڈالے اور خوب صورتی کو بد صورتی میں تبدیل کردے۔ چاہے تو اس کی حفاظت کرئے، بہتری کے لیے مشورے دے، خوب صورتی سے خود بھی خوش ہو اور باغبان کو بھی خوش کرے۔

یہ حقیقت ہے کہ والدین کو اپنی اولاد سے بڑھ کر کوئی عزیز نہیں ہوتا۔ بہتر سے بہترین بنانے کی لگن سے کوئی والدین غافل نہیں ہوتے۔ فرق صرف دنیا یا آخرت میں سرخرو ہونے کے اتصور میں ہے۔ مومن خود کو سرخرو اسی وقت سمجھتا ہے جبکہ دنیا و آخرت میں کامیاب ہو جائے۔ مستقبل قریب کے بجائے "مستقبل بعید" حقیقت میں "مستقبل قریب" ہے کی فکر لائق رہے۔ جس طرح ثمر بار درخت میں ہر ہزاری روح کا حصہ ہوتا ہے۔ اسی طرح نیک و فرمائ بردار بچے والدین کے لیے ہی نہیں ساری مخلوق خدا کے لیے باعث خیر و فلاح ہوتے ہیں۔ اس لیے سب مسلمانوں کو ایک دوسرے کی اولاد کا خیر خواہ، ہمدرد، محبت و مہرباں ہونا چاہیے۔

بچوں کی وہ خوشیاں جن کا تعلق حصولِ دین سے ہو، ان میں سب کو بھرپور خوشی متنانی چاہیے۔ مثلاً علم قرآن و حدیث کے حصول پر خوشی، چھوٹے بچے کی دعا، آیت یا دینی امور میں نمایاں کامیابی، نماز، روزہ، غرض ہر نیکی کا صلد خوشی محبت، حوصلہ افزائی، انعام کی صورت میں دیا جائے۔ دین سے بے بہرہ لوگ دنیاوی کامیابیوں پر جشن مناتے ہوں تو مسلمان بچے اللہ تعالیٰ کو راضی کرنے کی کوششوں میں ہونے والی کامیابیوں کی خوشیاں کیوں نہ منائیں؟۔۔۔۔ وہ تقریبات جو شرعاً جائز ہوں ان کو باوقار طریقہ سے اسلامی تہذیب و فکر کے ساتھ منایا جائے۔

امت مسلمہ جس پر آشوب دوڑ سے گزر رہی ہے اس سے نکلنے کا ایک ہی راستہ